

يۈسۈپ ئىلياس (قازاقستان)

عُغُر تَنَقَلار

شىنجاڭ خەلق نەشرىياتى

يۈسۈپ ئىلياس (قازاقستان)

ئېغىر سىنقلار

(تارىخىي رومان)

شىنجاڭ خەلق نەشرىياتى

图书在版编目(CIP)数据

沉闷的年代：维吾尔文/玉苏甫·伊力亚斯著；阿布都肉苏里·吾买尔改写. —乌鲁木齐：新疆人民出版社，1997. 11
(2009. 3 重印)

ISBN 978-7-228-04123-7

I. 沉… II. ①玉…②阿… III. 长篇小说—中国—当代—维吾尔语(中国少数民族语言) IV. I247.5

中国版本图书馆 CIP 数据核字(2007)第 164678 号

责任编辑	阿扎提·阿里玛斯
编 辑	苏里坦·阿西木
责任校对	赛娜瓦尔·再米拉
出版发行	新疆人民出版社
地 址	乌鲁木齐市解放南路 348 号
电 话	0991-2827472
邮 编	830001
经 销	新疆维吾尔自治区新华书店
印 刷	新疆新华印刷厂
开 本	880×1230 毫米 1/32
印 张	15.125
版 次	1997 年 11 月第 1 版
印 次	2009 年 3 月第 4 次印刷
印 数	18001—21000 册
定 价	34.00 元

بۇ كىتاب قازاقىستان يازغۇچى نەشرىياتىنىڭ 1993 - يىلى نەشر قىلىنغان سىلاۋىيان يېزىقىدىكى نەشرىگە ئاساسەن نەشرىگە تەييارلاندى ۋە نەشر قىلىندى .

本书根据哈萨克斯坦共和国作家出版社 1993 年斯拉夫文印刷版转写出版。

ئېغىر تىنىقلار

ئاپتورى : يۈسۈپ ئىلياس (قازاقىستان)
نەشرىگە تەييارلىغۇچى : ئابدۇرۇسۇل ئۆمەر
مەسئۇل مۇھەررىرى : ئازات ئالماس
مۇھەررىرى : سۇلتان ھاشىم
مەسئۇل كوررېكتورى : سەنەۋەر ، زەمىرە
نەشر قىلىپ تارقاتقۇچى : شىنجاڭ خەلق نەشرىياتى
ئادرېسى : ئۈرۈمچى شەھىرى جەنۇبىي ئازادلىق يولى 348 - نومۇر
تېلېفون : 0991-2827472
پوچتا نومۇرى : 830001
ساتقۇچى : شىنجاڭ ئۇيغۇر ئاپتونوم رايونلۇق شىنخۇا كىتابخانىسى
باسقۇچى : شىنجاڭ شىنخۇا باسما زاۋۇتى
فورماتى : 880×1230 مىللىمېتىر ، 1/32
باسما تاۋىقى : 15.125
نەشرى : 1997 - يىلى 11 - ئاي 1 - نەشرى
باسمىسى : 2009 - يىلى 3 - ئاي 4 - باسمىسى
تىراژى : 18001-21000
كىتاب نومۇرى : ISBN 978-7-228-04123-7
باھاسى : 34.00 يۈەن

مۇندەرىجە

1	 بىرىنچى قىسىم
1	 بىرىنچى باب
16	 ئىككىنچى باب
40	 ئۈچىنچى باب
52	 تۆتىنچى باب
77	 بەشىنچى باب
100	 ئىككىنچى قىسىم
100	 بىرىنچى باب
112	 ئىككىنچى باب
125	 ئۈچىنچى باب
146	 تۆتىنچى باب
185	 بەشىنچى باب
205	 ئالتىنچى باب
229	 ئۈچىنچى قىسىم
229	 بىرىنچى باب
250	 ئىككىنچى باب
268	 ئۈچىنچى باب
282	 تۆتىنچى باب
299	 بەشىنچى باب
324	 تۆتىنچى قىسىم
324	 بىرىنچى باب
338	 ئىككىنچى باب
358	 ئۈچىنچى باب
377	 تۆتىنچى باب

393		بەشنچى قىسىم
393		بىرىنچى باب
410		ئىككىنچى باب
418		ئۈچىنچى باب
424		تۆتىنچى باب
451		بەشنچى باب
462		ئالتىنچى باب
479		خاتىمە

.....	بىرىنچى باب	1
.....	ئىككىنچى باب	2
.....	ئۈچىنچى باب	3
.....	تۆتىنچى باب	4
.....	بەشنچى باب	5
.....	ئالتىنچى باب	6
.....	خاتىمە	7
.....	بىرىنچى باب	8
.....	ئىككىنچى باب	9
.....	ئۈچىنچى باب	10
.....	تۆتىنچى باب	11
.....	بەشنچى باب	12
.....	ئالتىنچى باب	13
.....	خاتىمە	14
.....	بىرىنچى باب	15
.....	ئىككىنچى باب	16
.....	ئۈچىنچى باب	17
.....	تۆتىنچى باب	18
.....	بەشنچى باب	19
.....	ئالتىنچى باب	20
.....	خاتىمە	21
.....	بىرىنچى باب	22
.....	ئىككىنچى باب	23
.....	ئۈچىنچى باب	24
.....	تۆتىنچى باب	25
.....	بەشنچى باب	26
.....	ئالتىنچى باب	27
.....	خاتىمە	28
.....	بىرىنچى باب	29
.....	ئىككىنچى باب	30
.....	ئۈچىنچى باب	31
.....	تۆتىنچى باب	32
.....	بەشنچى باب	33
.....	ئالتىنچى باب	34
.....	خاتىمە	35
.....	بىرىنچى باب	36
.....	ئىككىنچى باب	37
.....	ئۈچىنچى باب	38
.....	تۆتىنچى باب	39
.....	بەشنچى باب	40
.....	ئالتىنچى باب	41
.....	خاتىمە	42
.....	بىرىنچى باب	43
.....	ئىككىنچى باب	44
.....	ئۈچىنچى باب	45
.....	تۆتىنچى باب	46
.....	بەشنچى باب	47
.....	ئالتىنچى باب	48
.....	خاتىمە	49
.....	بىرىنچى باب	50
.....	ئىككىنچى باب	51
.....	ئۈچىنچى باب	52
.....	تۆتىنچى باب	53
.....	بەشنچى باب	54
.....	ئالتىنچى باب	55
.....	خاتىمە	56
.....	بىرىنچى باب	57
.....	ئىككىنچى باب	58
.....	ئۈچىنچى باب	59
.....	تۆتىنچى باب	60
.....	بەشنچى باب	61
.....	ئالتىنچى باب	62
.....	خاتىمە	63
.....	بىرىنچى باب	64
.....	ئىككىنچى باب	65
.....	ئۈچىنچى باب	66
.....	تۆتىنچى باب	67
.....	بەشنچى باب	68
.....	ئالتىنچى باب	69
.....	خاتىمە	70
.....	بىرىنچى باب	71
.....	ئىككىنچى باب	72
.....	ئۈچىنچى باب	73
.....	تۆتىنچى باب	74
.....	بەشنچى باب	75
.....	ئالتىنچى باب	76
.....	خاتىمە	77
.....	بىرىنچى باب	78
.....	ئىككىنچى باب	79
.....	ئۈچىنچى باب	80
.....	تۆتىنچى باب	81
.....	بەشنچى باب	82
.....	ئالتىنچى باب	83
.....	خاتىمە	84
.....	بىرىنچى باب	85
.....	ئىككىنچى باب	86
.....	ئۈچىنچى باب	87
.....	تۆتىنچى باب	88
.....	بەشنچى باب	89
.....	ئالتىنچى باب	90
.....	خاتىمە	91
.....	بىرىنچى باب	92
.....	ئىككىنچى باب	93
.....	ئۈچىنچى باب	94
.....	تۆتىنچى باب	95
.....	بەشنچى باب	96
.....	ئالتىنچى باب	97
.....	خاتىمە	98
.....	بىرىنچى باب	99
.....	ئىككىنچى باب	100

ئۆتمۈشنى بىلىمگۈچە ، بۈگۈنكى كۈننىڭ مەنىسىنى ۋە
كېلەچەكنىڭ مەقسىتىنى چۈشىنىش مۇمكىن ئەمەس .
— ماكسىم گوركىي

بىرىنچى قىسىم

بىرىنچى باب

1720 - يىلىنىڭ شەبان ئېيى . بۇ چاغدا تېكەس ۋادىسى
شۈنچىلىك گۈزەللىشىپ كېتىدۇكى ، رەڭمۇرەڭ گۈل -
چېچەكلىرىنى نامايىش قىلىش ئۈچۈن دۇنيادىكى ھەممە گىياھلار
مۇشۇ ۋادىنى تاللىۋالغاندەك كۆرۈنىدۇ . يېشىل دالىنىڭ ئۈستى
ئاق ، قىزىل ، ھال ۋە سېرىق ئېچىلغان رەڭمۇرەڭ گۈللەر بىلەن
جىمىرلاپ كېتىدۇ . ھاۋادىن دىماغنى يارغۇدەك خۇش پۇراقلار
تارقىلىدۇ . تەبىئەتنىڭ بۇ مەنزىرىسىدىن بەھرىمەن بولغان بوز
تورغايلىرى ئارغامچا بويى كۆتۈرۈلۈپ ، قىن - قىنىغا پاتماي
سايىرماقتا . كېپىنەكلەر لەرزىلەر شامالدا تەۋرىنىپ تۇرغان گۈل -
غۇنچىلارنىڭ ئۈستىدە پەرۋانە بولماقتا . ھەر خىل گۈللەرنىڭ
شەرىپىتىدىن مەست بولغان ھەرىلەرنىڭ غوغۇلىدىغان ئاۋازىغا
تەڭكەش قىلغاندەك ، بۆدۈنلەر بىلەن كەكلىكلەرنىڭ سايىرىغىنى
ئاڭلىنىپ قالىدۇ . سوزۇلۇپ ياتقان تەڭرىتېغىنىڭ چوققىلىرىدىكى
ئاق قارلار بىلەن گويا كۆك ئاسمانغا قويۇلغان ئۈچى ئۇچلۇق
كۈمۈش تۈۋرۈكتەك خانتەڭرى چوققىسى پارقىراپ تاۋلىنىپ
كۆرۈنىدۇ . بىراق ، جۇڭغار خانلىقىنىڭ خۇتەيجىسى چىۋاڭ
رابداننىڭ يازلىق ئوردىسىدىن چىققان ئۈچ ئاتلىق ئادەمگە
تەبىئەتنىڭ بۇ گۈزەل مەنزىرىسى قىلچە تەسىر قىلمىغاندەك ،

ھەرقايسىسى ئۆز خىياللىرى بىلەن بەند .

بۇلارنىڭ بىرى ، تۈنۈگۈن كەچتە خۇنتەيجى سوۋغات قىلغان تورۇق ئاتقا مىنىپ ، ئۈچىسىدىكى زەرباب پەرىجىسىنىڭ ئارقا پېشى ئاتنىڭ قۇيرۇق تەرىپىگە يېيىلىپ كەتسىمۇ ، پەرۋا قىلماي كېلىۋاتقان دانيال خوجا . ئىككىنچىسى ، يەنە شۇ خۇنتەيجى تەرىپىدىن سوۋغات قىلىنغان قارا قاشقا ئاتقا مىنىپ ، ھاۋا رەڭ پەرىجىسىنى بۆكتۈرلەپ ئالغىنى ئۇنىڭ ئوغلى ياقۇپ خوجا . ئۈچىنچىسى ، بېشىغا سىلىندىر شەكلىدە قارا قالپاق ، ئۈچىسىغا ئۆرە ياقىلىق ، پەشلىرى يېنىدىن ئىزمىلىنىدىغان سېرىق چاپان كىيۋالغىنى ، يەتتە يىلدىن بېرى دانيال خوجىنىڭ خىزمىتىنى قىلغاچ ئۇنى مۇھاپىزەت قىلىشقا بەلگىلەنگەن داندار ئىسىملىك جۇڭغار . ئۇ دانيال خوجا بىلەن ياقۇپ خوجىنىڭ ئوردىغا كېلىشتە مىنگەن ئاتلىرىنى يېتىلىۋالغانىدى .

ئۇلار «قاينىنىڭ تۈزى» دەپ ئاتىلىدىغان يەردىن ئۆتۈپ ، ئوڭ تەرەپتىكى «ئاتنىڭ تېغى»غا كەلگەندە ، قايتالاردا تېۋىلغا بىلەن ئازغان ئۆسۈپ كەتكەن سايغا چۈشتى . كۈنچىقىشقا ماڭغانسېرى سايدىكى بۇلاقلاردىن چىقىپ ، بەزىدە تارىيىپ ، بەزىدە كېڭىيىپ ئېقىۋاتقان سۇلارنىڭ قوشۇلۇشىدىن ھاسىل بولغان ئېقىننى بويلاپ كېلىۋاتقان دانيال خوجا سايىنىڭ بىر قولىتۇقىغا كەلگەندە ، ئېتىنى توختىتىپ يەرگە چۈشتى .

— كىچىككەن دەم ئېلىۋالايلى ، — دېدى ئۇ ئۆزىگە سوئال نەزىرى بىلەن قارىغان ئوغلىغا .

بۇ گەپنى ئاڭلاپ ياقۇپ خوجا بىلەن داندارمۇ ئاتلىرىدىن چۈشتى .

داندار ئاتلارنى ئېقىن بويىدا ئۆسكەن تاللارغا باغلىغاندىن كېيىن ئۇلاڭلىرىنى بوشىتىپ ، ئۇزۇق - تۈلۈك سېلىنغان خۇرجۇننى ئالدى - دە ، دانيال خوجا پەرىجىسىنى ئېسىپ قويغان تالنىڭ سايىسىگە كەلدى .

— سىلەر ماڭا قارىماي غىزالىنىۋېرىڭلار ، — دېدى دانيال

خوجا ، — مەن سۇغا چۈشۈپ ئازراق سالقىنلاپ كېلەي .
— سۇ سوغۇق ئەمەسمۇ ، ئاتا ؟ — ياقۇپ خوجا ھەيران بولۇپ سورىدى . ئۇنىڭ نەزىرىچە سالقىن سايىنىڭ تېگىدە ئېقىۋاتقان سۇ تېخى ئادەم چۆمۈلگۈدەك ئىسسىق ئەمەس ئىدى .

دانيال خوجا بالىسىنىڭ سوئالىنى ئاڭلىماسقا سېلىپ ، خۇرجۇندىن لۆڭگىسىنى ئالدى — دە ، ئوڭ تەرەپتىكى غىمىسىغا كىرىپ كەتتى ۋە ئەپلىك بىر يەرنى تېپىپ ، ئۈستۈشىدىكىلەرنى يەشتى ، ئاندىن كەشىنى سۆرەپ ئېقىننىڭ قىرغىقىغا كېلىپ پۇتىنى سۇغا چىلىدى . سۇ راستتىنلا سوغۇق ئىدى ، بىراق نىيەت قىلغاندىن كېيىن يالتىشىغا بولمايتتى . دانيال خوجا «بىسىمىلاھىر رەھمانىر رەھىم» دەپ پىچىرلىغىنىچە ئېقىننىڭ ئىچىگە كىردى . ئۇ تاغ سۈيىنىڭ ئەندىكتۈرۈپ بەدىنىنى مۇزلاتقىنىغا قارىماي ، خۇددى ھامامدا غۇسۇل قىلغاندەك ، قىرغاققا ئولتۇرۇپ تەرەت ئالدى . ئاندىن ئېلىپ كەلگەن جايىنامازنى يېيىپ ، بالدۇر زۇھا نامىزىنى^① ، كېيىن پېشىن نامىزىنى ئوقۇدى ۋە «يا زول جالالى ۋەل ئېكرام» دېگىنىچە ئۇزاقتىن — ئۇزاق ئۆزىنى ئۇنتۇغان ھالدا «سەئىدۇل ئىستىغپار» ئوقۇشقا باشلىدى .

كىچىكىدىن تارتىپ ئىلمان سۇ بىلەن تەرەت ئېلىشقا ئۆگەنگەن دانيال خوجىنىڭ ھازىر مۇزدەك تاغ سۈيىدە غۇسۇل قىلىپ ، پۈتۈن ۋۇجۇدى بىلەن بېرىلىپ ئىبادەت قىلىشقا تۈنۈگۈن يۈز بەرگەن مۇنۇ ۋەقەلەر سەۋەب بولغانىدى .

بۇرناكۇن كەچتە ، دانيال خوجىنىڭ ئۆيىگە مەخسۇس چاپارمەن كېلىپ ، ئۇنى خۇنتەيجى جانابلىرىنىڭ ئۆز ھۇزۇرىغا چاقىرىۋاتقانلىقىنى يەتكۈزدى . خۇنتەيجىنىڭ بىرەر مۇھىم مەسىلە يۈز بەرگەندىلا چاپارمەن ئەۋەتىدىغانلىقىنى بىلىدىغان دانيال خوجا ھەر خىل پەرەزلەرنى قىلدى . بىر تۇرۇپ قەشقەرىيە تەرەپتە ياكى تۇرپان ، قۇمۇل تەرەپلەردە جۇڭغارلارغا قارشى بىرەر ھەرىكەت يۈز

① زۇھا نامىزى — كۈن كۆتۈرۈلگەندە ئوقۇلىدىغان ناماز .

بەردىمىكىن دېسە ، بىر تۇرۇپ ئاياكۇز تەرەپتىكى قازاقلار قوزغالدىمىكىن دەيتتى . چۈنكى ، مۇشۇ يېقىندا ئۆزىنى زىيارەت قىلىش ئۈچۈن كەلگەن سوپى - دەرۋىشلەردىن «قەشقەرىيىدىكى بەزى بەگلەر جۇڭغارلارغا تۆلىنىدىغان سېلىقلارنى يىغىشتىن باش تارتىپتۇ» ، «بەزى شەھەرلەرنىڭ بەگلىرى ئۆز يۇرتىدا تۇرۇۋاتقان جۇڭغار بەگلىرىنىڭ ھەددىدىن تاشقىرى كۆرەڭلىشىپ كەتكىنىگە چىدىماي ، ئەھلى مۇسۇلمانلارنى ھەرىكەتلەندۈرۈپ ، ئۇلارنىڭ بىرنەچچىسىنى ئۆلتۈرۈۋېتىپتۇ» دېگەنگە ئوخشاش گەپلەرنى ئاڭلىغانىدى . خۇنتەيجى ئوردىسىدا تىلماچلىق قىلىدىغان موللا ئىبراھىم مەشھۇر : «جۇڭغارلار ئاياكۇز دەرياسىنىڭ بويىدا بولغان جەڭلەردە ئوتتۇز مىڭ قازاق لەشكىرىنى مەغلۇپ قىلغاندىن كېيىن^① ئۆزىگە تەمەننا قويغان خۇنتەيجى تالاس ۋادىسى تەرەپكە ھۇجۇم قىلىشقا تەييارلىق قىلىۋاتىدۇ» دەپ سۆزلەپ بەرگەندى . دانىيال خوجا قانچە ئويلىنىپ تولغانسىمۇ ، خۇنتەيجىنىڭ نېمە ئۈچۈن چاقىرغانلىقىنى يا ياخشىلىققا ، يا يامانلىققا جورالماي ، تۈنۈگۈن چوڭ ئوغلى ياقۇپ خوجا بىلەن داندارنى ئەگەشتۈرۈپ ، جۇڭغار خانىنىڭ يازلىق ئوردىسىغا كەلگەندى . خان ئوردىسىدىن مىڭ قەدەمچە يىراققا تىكىلگەن كىگىز ئۆيگە يېقىنلاشقاندا ، ئۆينىڭ سايىسىدە سالقىنلاپ ياتقان ئىككى ئىت ھاۋشىغان پېتى ئۇلارنىڭ ئالدىغا يۈگۈردى . ئىتلارنىڭ ئۇنىنى ئاڭلاپ ، ئۆيدىن چىققان تىلماچ موللا ئىبراھىم مەشھۇر دانىيال خوجىنى كۆرۈپ : «بۇ ئادەم نېمە ئۈچۈن بۇياققا كېلىپ قالدىكەن؟» دېگەن ئوي بىلەن بىرىپەس تۇرۇپ قالدى - دە ، ئاندىن دەرھال ئۇلارنىڭ ئالدىغا كېلىپ كۈتۈۋالدى . ئۇنىڭغىچە قوشنا ئۆيلەردىن چىققان ئىككى نەپەر جۇڭغار ھىراۋۇلى ئىتلارنى قوغلاپ ، مېھمانلارنى ئاتتىن چۈشۈردى .

دانىيال خوجا تىلماچنىڭ ئۆيىگە كىرىپ ، پاتىھە قىلغاندىن كېيىن ئامانلىق سوراشقان بولدى - دە ، تەرەت ئېلىش ئۈچۈن

① بۇ جەڭ 1717 - يىلى بولغان .

چۆڭۈن سورىدى ۋە بىرپەستىن كېيىن دىگەر نامىزنى بىللە ئوقۇشتى. شۇ ئارىدا بايقى جۇڭغار ھىراۋۇللىرىنىڭ بىرى بېقىنلىرى كۈمۈشتە نەقىشلەنگەن تورسۇق بىلەن بىرنەچچە چۆچەكنى ئەكىرىپ، يولۇچىلارغا قىمىز قويۇشقا باشلىدى. كۈن بويى ھېچ يەردە توختىماي كەلگەچكە، چارچاپ قالغان مېھمانلار ئىككى چۆچەكتىن قىمىز ئىچىپ، ھاردۇقلىرىنى چىقارغاندەك بولدى.

— قەدەملىرىگە مۇبارەك بولغاي، خوجام، — دېدى موللا ئىبراھىم مەشھۇر دانىيال خوجىنىڭ نېمە ئىش بىلەن كەلگەنلىكىنى بىلمەك بولۇپ.

— تۈنۈگۈن خۇنتەيجى جانابلىرى چاپارمەن ئەۋەتپىتىكەن... شۇنداقمۇ؟ — تەئەججۇبلەندى تىلماچ.

دانىيال خوجا موللا ئىبراھىم مەشھۇرنىڭ كۈندە دېگۈدەك خۇنتەيجىنى كۆرۈپ تۇرغىنىغا قارىماي، ئۇنىڭ ئۆزىگە چاپارمەن ئەۋەتكەنلىكىدىن خەۋەرسىز ئىكەنلىكىنى بىلىسمۇ، يەنە سۆز قاتتى.

— دۇنيانىڭ ئىشلىرى تىنچلىقتۇ؟

— ھازىرچە تىنچلىق، خوجام، تاڭلا نېمە ئىشلارنىڭ سادىر بولۇشى پەقەت ئاللاتائالاغا ئاياندۇر.

دانىيال خوجا ئۆز ھۆرمىتى ئۈچۈن سويۇلىدىغان قوزغا دۇئا بەرگەندىن كېيىن، پەگاھ تەرەپتە ئولتۇرغان داندارغا مۇراجىئەت قىلدى:

— ئۇلۇغ خۇنتەيجى جانابلىرىغا مېنىڭ كەلگەنلىكىم ھەققىدە ئۇچۇر بېرىلمىدىمۇ؟

— ياق، خوجام، مانا ھازىر بەجا كەلتۈرىمەن، — دېدى ۋە ئالدىدىكى چۆچەككە قويۇلغان قىمىزنى بىر كۆتۈرۈشتە ئىچىۋېتىپ تالغا چىقتى.

ئۇ پاقىلانىڭ گۆشى پىششىقا يېقىن قايتىپ كەلدى — دە، ئۆزىنىڭ خۇنتەيجى ئالدىدا ئىناۋىتى بارلىقىنى كۆز — كۆز

قىلغاندەك مەغرۇرلىنىپ :

— ئۇلۇغ ئەمرچىمىز ، خوجامنىڭ بۈگۈنچە ياخشى دەم ئېلىشىنى ، كېرەك بولغاندا ئادەم ئەۋەتىدىغانلىقىنى ئۇقتۇردى ، — دېدى .

— ئەمرچىمىز ئۇزۇن يىللار ياشسۇن ، — دېدى موللا ئىبراھىم مەشھۇر موڭغۇلچىلاپ .

ئۇلار كەچلىك تاماقتىن كېيىن ، تۈن يېرىمىغىچە ئۇيان - بۇياندىن پاراڭلىشىپ ئولتۇرغىنىغا قارىماي ، دانيال خوجا ھەممىدىن بۇرۇن ئويغىنىپ كەتتى .

تەڭرىتېغىدىن كۆتۈرۈلگەن قۇياش ئارغامچا بويى ئۆرلىگەندە ، دىققەت تورۇق ئاتقا مىنگەن جۇڭغار ھىراۋۇلى ئوردا تەرەپتىن ئات چاپتۇرۇپ كەلدى - دە ، موللا ئىبراھىم مەشھۇرغا ئۇلۇغ خۇنتەيجى جانابلىرىنىڭ دانيال خوجا باشلىق مېھمانلارنى ئوردىغا ئېلىپ كېلىشىنى ئېيتقانلىقىنى ئۇقتۇردى . خۇنتەيجىنىڭ پەرمانىدىن خەۋەر تاپقان دانيال خوجىلار ئورنىدىن قوزغىلىپ ئوردا تەرەپكە پىيادە مېڭىشقا تەمىشلىۋىدى ، بايقى لەشكەر : «ئۇلۇغ خۇنتەيجى جانابلىرى مېھمانلارنى ئاتلىرىغا مىنىپ كەلسۇن دېگەندى» دېدى .

بۇ گەپنى ئاڭلاپ دانيال خوجىلا ئەمەس ، ھەتتا جۇڭغار ئوردىسىنىڭ رەسىم - قائىدىلىرىنى بەش قولىدەك بىلىدىغان موللا ئىبراھىم تىلماچمۇ ھىيران قالدى . چۈنكى ، جۇڭغار خانلىقىدا نەچچە يىللاردىن بېرى ئەمەل قىلىنىپ كېلىۋاتقان ئادەت بويىچە ، خان ئوردىسىغا قەدەم تەشرىپ قىلغان ھەرقانداق ئادەم مىڭ قەدەم يىراقلىقتا ئاتتىن چۈشۈپ پىيادە ماڭاتتى . ھەتتا قەبىلىلەرنىڭ تەيجىلىرى بىلەن نوپان باشلىق ئوردا ئەمەلدارلىرىمۇ ئوردىغا بەش يۈز مېتىر قالغاندا ، ئاتتىن چۈشۈپ پىيادە ماڭاتتى . شۇڭا ، خان ئوردىسىدىن كەلگەن جۇڭغار لەشكىرى موللا ئىبراھىم مەشھۇر باشلىق مېھمانلارنىڭ گېپىگە ئىشەنمەيۋاتقانلىقىنى بايقاپ :

— دەرھال ئاتلىرىڭلارنى مىنىپ مېڭىڭلار! — دېدى - دە ، ئېتىنىڭ بېشىنى بۇراپ ئوردا تەرەپكە كەتتى .

ئانچە كېچىكمەي دانيال خوجىلارمۇ ئاتلىرىغا مىنىپ
مېڭىشتى .

ئۇلار خۇنتەيجىنىڭ يازلىق ئوردىسى دەپ ئاتىلىدىغان ئون
ئالتە كەرگىلىك ، چاڭغىرىقنىڭ ئۈستىدە چوقچىيىپ تۇرغان
ئېگىز بادىرنىڭ ئۈچىدا ئاتنىڭ بىر تۇتام قۇيرۇقى بىلەن ئۈچ
بۇرجەك بايراق يەلپۈنۈپ تۇرغان ئاق ئۆيگە ئۈچ يۈز قەدەمچە
قالغاندا ، ئاتلىرىنى ئويناقلىتىپ كېلىۋاتقان خۇنتەيجى باشلىق
بىرقانچە نويانى ^① كۆرۈپ دەرھال ئاتلىرىدىن چۈشتى . ئاڭغىچە
يالى — قۇيرۇقى يەرگە تېگىپ تۇرغان جەرەن ئاتقا مىنىپ
ھەمراھلىرىنىڭ ئالدىدا كېلىۋاتقان خۇنتەيجى دانيال خوجىلارغا
يېقىنلاپ قالدى . ئۇ ئۈچىسىغا پارقىراپ تۇرىدىغان سېرىق تاۋاردىن
ئۆرە ياقىلىق كەڭ پەشمەت كىيىپ ، بېلىنى قىزىل شايى بىلەن
ئىككى ئايلىندۇرۇپ باغلىۋالغان ، بېشىغا قاسقىنى ئۈستىگە
قايرىلغان ، قۇببىسى كىچىك قارا قالپاق كىيىۋالغانىدى . بېشىنىڭ
چوققىسىدا ئۆستۈرگەن بىر ئۆرۈم ئۇزۇن چېچى ئۆڭ قولىقىنىڭ
ئارقىسىدىن مەيدىسىگە ساڭگىلاپ چۈشكەن ، شالاڭ ئۆسكەن
ئىنچىكە بۇرۇتى بىلەن بىرنەچچە تال ساقىلى بىلىنەر — بىلىنمەس
يەلپۈنۈپ تۇراتتى .

ئۇ ئۆزىگە ھۆرمەت بىلدۈرگەن دانيال خوجا باشلىق
ئادەملەرنى كۆرۈپ ئېتىنى توختاتتى . دانيال خوجا بىلەن ياقۇپ
خوجا قوللىرىنى كۆكسىگە قويۇپ ، باشلىرىنى ئېگىپ سالام بەردى .
موللا ئىبراھىم مەشھۇر بىلەن داندارلار باش كىيىملىرىنى ئېلىپ ،
بىر تىزنى يەرگە تەگكۈزۈپ ئېگىلىشتى .
— خوجىنىڭ ئەھۋالى ياخشىمۇ ؟ — خۇنتەيجى دانيال خوجا
ئۆز ئالدىدا ھەغدا تۇرسىمۇ ، ئۇنىڭ ئەھۋالىنى باشقا بىرىدىن
سورىغاندەك ئەلپاز كۆرسەتتى .
— ئۇلۇغ خۇنتەيجى جانابلىرى ئۇزۇن يىللار سەلتەنەت
كۆرسۈن ، — دېدى دانيال خوجا ئوردا ئەنئەنىسىگە مۇۋاپىق .

① نويان — ئەمەلدار ، مەنسەپدار .

— ئەمەس ئاتلىرىڭلارغا مىنىڭلار! — دېدى خۇنتەيجى ۋە ئېتىنى دېۋىتىپ ئالغا ئىنتىلدى.

شۇ چاغدا، قۇلا ئاتقا مىنگەن نوپانلاردىن بىرى قامچا تۇتقان قولىنى ئېگىز كۆتۈرۈۋىدى، ئوردىنىڭ سول تەرىپىدىكى ئۆيلەرنىڭ دالدىسىدا تۇرغان يىگىرمىگە يېقىن قوراللىق جۇڭغارلار ئاتلىرىنى چاپتۇرۇپ كەلدى - دە، خۇنتەيجى باشلىق ئوردا ئەمەلدارلىرى بىلەن دانيال خوجىلارنى مۇھاپىزەت قىلىپ مېڭىشتى.

ئۇلار بىرەر سائەتتىن كېيىن تەڭرىتېغىنىڭ كىچىك بىر تارمىقىدىكى ئېگىز دۆڭلۈككە جايلاشقان يېشىل دەپسەنگە يېتىپ كەلدى. بۇ يەرگە تېكەس بىلەن ئىلى ۋادىسىدا تۇرۇۋاتقان جۇڭغارلارنىڭ ھەممىسى دېگۈدەك يىغىلىشقانىدى. كەرمىلەرگە باغلانغان ئاتلار چىۋىنقاپ تۇرۇشاتتى. يەرگە ئويۇپ ياسالغان ئوچاقلاردىن چىققان تۈتۈنلەر تاغ قاپتاللىرىنى بويلاپ ئاسمانغا كۆتۈرۈلەتتى.

خۇنتەيجىلەر دەپسەنگە يېقىنلىشاي دېگەندە، قۇلا ئاتقا مىنگەن نوپان بىر نەچچە قوراللىق لەشكەرنى ئېلىپ ئىلگىرىلەپ كەتتى - دە، يىغىلغان خەلققە مۇراجىئەت قىلىپ، خۇنتەيجى باشلىق ئوردا ئەمەلدارلىرىغا يول ئاچتى.

خۇنتەيجى باشلىق ئەمەلدارلار دەپسەنگە كېلىشى ئۇلارغا يول بېرىپ ئىككى چەتتە ئۆرە تۇرۇشقان جۇڭغارلارنىڭ بەزىلىرى ئىككى قولىنى جۈپلەپ پېشانىسىگە تەگكۈزۈپ ھۆرمەت بىلدۈرسە، بەزىلىرى ئېگىلىپ يەرگە باش ئۇراتتى.

خۇنتەيجى دەپسەننىڭ ئوتتۇرىغا تىكىلگەن چوڭ ئاق ئۆيگە يېقىنلاشقاندا، ئىككى يۈزگە يېقىن گېچىل^① غاز قانىتى بولۇپ سەپ تۈزدى. چاچلىرى قىزىپ چۈشۈرۈلگەن گېچىللەرنىڭ ھەممىسىلا يالاڭۋاشتا قاندى. ئۈچىسىغا كىيىۋالغان جىگەر رەڭ چاپانلىرىنىڭ ئېتەكلىرى تۈمشۈقى ئاسمانغا قاراپ تۇرىدىغان قىزىل ئۆتۈكلىرىنىڭ يۈزلۈكىگىچە چۈشۈپ تۇراتتى. ئۇلارنىڭ ھەممىسى

① گېچىل — بۇدا دىنى تەھسىل قىلىۋاتقان تالىپلار، راھىپلار.

سېرىق تاۋاردىن بەلۋاغ باغلىشىۋالغانىدى .

خۇنتەيجى باشلىق ئەمەلدارلار گېچىللەر سېپىنىڭ چېتىگە كەلگەندە ، ئاتلىرىدىن چۈشۈپ پىيادە مېڭىشتى . ئوڭ تەرەپتە تۇرغان گېچىللەر : «ئۇلۇغ خۇنتەيجىمىزنىڭ ئۆمرى ئۇزۇن بولغاي !» دەپ ۋارقىرىدى . سول تەرەپتە تۇرغانلار ئۇنىڭغا قوشۇلۇپ : «ئۇلۇغ ئەمرچىمىزنىڭ كۈچ - قۇدرىتىدىن تاغۇتاشلار تىتىرىگەي !» دەپ خىتاب قىلىشتى . ئاندىن ھەممە گېچىللەر قوللىرىنى جۈپلەپ پېشانىلىرىگە ئۈچ قېتىمدىن تەگكۈزۈشتى . شۇ چاغدا سېرىق تاۋاردىن ئۇزۇن چاپان كىيگەن ، چىراي - شەكلى ماي سۈركىۋالغاندەك پارقىراپ كەتكەن ئېگىز بويلۇق بىر گىگەن^① : «شان - شەۋكىتى تەڭرىتېغىدىنمۇ ئۇلۇغ ، ھەممە جۇڭغارلارنىڭ شاپائەتچىسى بولغان خۇنتەيجىمىزنىڭ قەدىمىگە مۇبارەك !» دەپ ، جۈپلەنگەن ئىككى قولىنى پېشانىسىگە ئۈچ قېتىم تەگكۈزۈپ ، ھۆرمەت بىلدۈرگەندىن كېيىن ، بۇيرۇق كۈتۈپ تۇرغان چىلەڭگە «باشلاڭلار» دېگەندەك ئىشارەت قىلدى .

چىلەڭ خۇددى مۇشۇ ئىشلارنى كۈتۈپ تۇرغاندەك ، ئۇزۇنلۇقى ئۈچ گەز كېلىدىغان سېرىق تاۋارنى يېيىپ ، تۆت ئۈچىنى تۆت گېچىلگە تۇتقۇزدى - دە ، ئۆزى ئاق ئۆيگە كىرىپ ئۈستى سېرىق تاۋاردا يېپىلغان بىر نەرسىنى يوغان كۈمۈش تاۋاققا كۆتۈرۈپ چىقتى ، بىرەر مىنۇتتەك كالىپۇكىنى مىدىرلىتىپ نېمىلەرنىدۇر پىچىرلىغاندىن كېيىن ، بايىقى تاۋاقنى تۆت گېچىل كۆتۈرۈپ تۇرغان سېرىق تاۋار ئۈستىگە قويدى . ئاندىن تاۋاق ئۈستىدىكى تاۋار يوپۇقنى ئىككى قوللاپ ئېلىۋەتتى . كۈمۈش تاۋاققا باداشقان قۇرۇپ ئولتۇرغان ئالتۇن بۇت ھەممىنىڭ دىققىتىنى جەلپ قىلدى . شۇ ئەسنادا ، تۆت گېچىلنىڭ ئۇ تەرىپىدىكى ئىچى ئەركە^② بىلەن تولدۇرۇلغان تۇڭنىڭ قېشىغا قىرى يۇقىرىسىغا قايرىلىپ ، چوققىسىغا تۈرلۈك مارجانلار ئورنىتىلغان قالپاقلارنى كىيگەن ،

① گىگەن — بۇددا دىنىدىكى راھىيلارنىڭ دىنىي دەرىجىلىرى .
② ئەركە — سۈتتىن ياسالغان موڭغۇل ھارقى .

ئىككىگە ئۆرۈلگەن ئۇزۇن چاچلىرى چېتى يېرىق پەشمەتلىرىنىڭ ئېتىكىگە چۈشۈپ تۇرغان بىرنەچچە قىزلار پەيدا بولدى. دومبىيىپ تۇرغان مەڭرىلىرى قىزارغان، قىياق كۆزلىرى جۇلالىنىپ، كۈلۈمسىرەپ تۇرغان بۇ جۇڭغار قىزلىرىنىڭ كەيپى چاغ ئىدى. دانىيال خوجا جۇڭغارلارنىڭ ھەر يىلى يازنىڭ مۇشۇ پەيتىدە، يىل بويى ئىبادەتخانىدا تۇرىدىغان مەبۇدىنى يايلاققا مۇشۇنداق تەنتەنە بىلەن كۆتۈرۈپ چىقىدىغانلىقىنى ئاڭلىغان. بۇ ھەقتە نىلقا، قاينۇق، تېكەس ۋە ئىلى ئەتراپىغا سېلىنغان كۈرەلىرىدىكى بۇتنى يايلاققا كۆچۈرۈشكە بىرنەچچە قېتىم قاتناشقان داندارمۇ سۆزلەپ بەرگەنىدى.

ئۇنىڭ ئېيتىشىچە، قۇياش بىلەن ئاي تۇرۇۋاتقان كۆك ئاسماننى، ئادەملەر بىلەن ھايۋانلارنى، يەر بىلەن تاغۇتاشلارنى ۋە ئۆسۈملۈكلەر بىلەن سۇلارنى ياراتقان ئۇلۇغ مەبۇدىنى يازنىڭ مۇشۇ پەسلىدە يايلاققا ئاچىقىپ بىر مەزگىل يايلاسا، ئۇ ئۆزىگە تېۋىنغان ئادەملەرگە ھەرقاچان يار - يۆلەك بولىدىكەن. ئۇلۇغ خۇنتەيجى چىۋاڭ رابدان جانابلىرىنىڭ بۇ يېقى تەڭرىتاغلىرىدىن ئېشىپ تىببەتكىچە، ئۇ يېقى كۆكچىدىن^① ئاياكۇز ۋە باشقا يەرلەرگىچە بولغان يۈرۈشلەردە كۈچ - قۇۋۋەت بەرگەن ئاشۇ ئۇلۇغ مەبۇدىنىڭ قوللاپ - قۇۋۋەتلىشى ئىكەن. شۇڭا، يىلدا بىر قېتىم داغدۇغىلىق ئۆتكۈزۈلىدىغان مەدىرە^② مۇراسىمىغا قاتنىشىش ھەربىر جۇڭغار بالىسى ئۈچۈن ئىنتايىن شەرەپلىك ۋاقىت ئىمىش.

دانىيال خوجىنىڭ بۇ خىياللىرىنى ئۇزۇن چاپىنىنىڭ ئۈستىدىن يېڭى قىسقا، پەشلىرى ئۇزۇن، تاقىر بېشىنىڭ چوققىسىدىن ئۆسكەن بىر ئۆرۈم چېچى ئاقىرىپ كەتكەن قېرى لامانىڭ چوڭلۇقى لېگەنچىلىك ئىككى مىس تاۋاقنى بىر - بىرىگە ئۇرۇشىدىن چىققان جاراڭلىق ئاۋازى بۇزۇۋەتتى. ئۇنىڭ كۆزى تۆت گېچىل كۆتۈرۈپ تۇرغان سېرىق تاۋار ئۈستىدىكى بۇتنىڭ

① كۆكچى — بالقاش كۆلى.
② مەدىرە — جۇڭغارلارنىڭ مەبۇدىنى يايلاققا ئاچىقىش مۇراسىمى.

ئاستىدىن جۈپلەنگەن قولىنى پېشانىسىگە تەگكۈزۈپ ، ئاق ئۆي تەرەپكە ئۆتۈۋاتقان خۇنتەيجىگە چۈشتى . ئۇ مەبۇدىنىڭ ئاستىدىن ئۆتۈپلا ، لامانىڭ ئالاھىدە ھۆرمەت بىلدۈرۈشى بىلەن ، ياغاچ ئاياقتا ئاغزىنىڭ يېرىمى يېپىقلىق تۇڭدىكى ئەركىدىن ئېلىپ بىر كۆتۈرۈشتىلا ئىچىۋەتتى . ئاندىن تۇڭغا يانداش تۇرغان قىياق كۆز قىزلارغا كۆز يۈگۈرتۈپ ، ئۇلارنىڭ ئارىسىدىن بويى ئېگىزرەك ، ئاھۇ كۆزلىرى مۆلدۈرلەپ تۇرغان بىرىنى سۆيۈپ قويدى . قۇدرەتلىك خۇنتەيجىنىڭ بۇ ئىلتىپاتىغا سازاۋەر بولالغان قىزنىڭ مەڭزىلىرى تېخىمۇ قىزىرىپ ، مۆلدۈرلەپ تۇرغان كۆزلىرى چاقناپ كەتتى . خۇنتەيجىنىڭ ئىلتىپاتىغا سازاۋەر بولالمىغان باشقا قىزلار ئۇنىڭغا ھۆرمەت بىلدۈرۈپ تىزلانغىنىچە ، ئۇنىڭ يەڭلىرى بىلەن پەشلىرىنى كۆزلىرىگە سۈرتۈشتى .

شۇ چاغدا ، بايىقى تاقىر باش لاما قولىدىكى مىس تاۋاقلارنى يەنە ئۇردى . بۇ قېتىم خۇنتەيجىنىڭ ئوڭ قول ۋەزىرى ھېسابلىنىدىغان ساغا نويان سېمىز قەددىنى ئېگىپ ، مەبۇدىنىڭ ئاستىدىن ئۆتتى . دە ، تۇڭدىكى ئەركىدىن بىر ئاياق ئېلىپ ئىچتى ۋە خۇنتەيجىگە ئوخشاش كۆڭلى تارتقان بىر قىزنى سۆيۈپ ، لامالار تۇرغان يەرگە باردى .

مىس تاۋاقلار يەنە ئۇرۇلدى ، يەنە بىر نويان مەبۇد ئاستىدىن ئۆتتى . ئۇمۇ بىر ئاياق ئەركە ئىچىپ ، بىر قىزنى سۆيۈپ قويدى . نۆۋەت دانىيال خوجىغا كېلىپ قالدى . ئۆزىنى ئىسلام دىنىنىڭ پېشقاسى ، قەشقەرىيىدىكى مۇسۇلمانلارنىڭ پاسىبانى دەپ ھېسابلايدىغان دانىيال خوجىنىڭ بەدىنى شۈر كۈنۈپ ، يۈرىكى قىسىلدى . «قانداق قىلسام بولار ؟» دېگەن سوئال بېشىغا يىڭىندەك سانجىلدى ، — ئەگەر مۇشۇ كۈپپارلارغا ئوخشاش بۇتنىڭ ئاستىدىن ئۆتسەم ، ئاللاتائلا بىلەن روسۇلىلانىڭ ۋە پۈتۈن ئەھلى مۇسۇلمانلارنىڭ ئالدىدا قارا يۈز بولىمەن . ئەگەر بۇتنىڭ ئاستىدىن ئۆتمىسەم ، ئىمانى يوق بۇ قانخور خۇنتەيجى كاللامنى ئالىدۇ ياكى ھېلىقى ھاجى سوپۇمنى ئاساۋ بايتالنىڭ قۇيرۇقىغا باغلاپ كۆڭۈل